



## سوال

(24) دیوبندی اور بریلوی ہم عقیدہ ہیں

## جواب

السلام علیکم ورحمۃ اللہ وبرکاتہ

سائل مسلک دیوبند سے تعلق رکھتا ہے اور سائل نے احسن الفتاویٰ کا مطالعہ کیا ہے اس میں لکھا ہے کہ بریلوی مسلک کا آدمی قربانی کے حصہ میں شامل نہیں ہو سکتا کیونکہ وہ مشرک ہیں اور ان کے عقیدہ یہ ہیں حضور پاک ﷺ کو نور اور حاضر نا حاضر ملتے ہیں اور مختار کل علم غیب اور نزر وغیرہ ملتے ہیں اور ایک بریلوی مسلک کے آدمی کے حصے میں شامل ہونے کی گفتگو ہوئی اور اس نے یہ کہا کہ ہم حضور پاک ﷺ کی ہر چیز عطائی ملتے ہیں حضور پاک ﷺ کے نور کو اللہ کے حسن کی پہلی تجلی ملتے ہیں اور اختیار عطائی ملتے ہیں اور روحانی طور پر ہر جگہ حاضر و ناظر ملتے ہیں جسمانی طور پر اگر چاہیں تو متعدد مقامات پر تشریف لے جاسکتے ہیں، علم ماکان و مایکون کا علم اللہ تعالیٰ کے علم کے برابر اتنا بھی نہیں ہے کہ ایک سمندر میں سے ایک قطرے کا کروڑوں حصہ ایسے عقیدہ رکھنے والے بریلوی مشرک کہلائے گا یا صحیح العقیدہ کہلائے گا اور نذر کے بارے میں پوچھنا تو جواب دیا جو نظر کرتے ہیں اس میں ہمارا وقیدہ اور نظریہ ہوتا ہے کہ یا اللہ! ہمارا یہ کام پورا فرمادے ہم آپ کے نام پر ایک دیگ پکا کر خیرات کریں گے اور اس کا ثواب فلاں بزرگ کو پہنچائیں گے۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مزکورہ نظریات نہ صرف کتاب و سنت اور سلف صالحین کے عقیدہ سے میل نہیں کھاتے بلکہ فقہانہ احناف کی کتب معتبرہ و مذکورہ متداولہ جیسے شرح عقیدہ طحاویہ للامام ابن العز حنفی اور فتاویٰ بزازیہ اور دوسری کتب عقائد و فتاویٰ سے متضاد ہیں مگر چونکہ رسول اللہ ﷺ کی محبت و عقیدت میں غیر شرعی غلو میں تاویلات فاسدہ پر مبنی ہیں لہذا من قبیل مشرک اور بدعت ہیں تاہم راقم کے نزدیک ایسے عقائد کے حاملین گوں ناگوں مشرک اور بدعتی ہیں لیکن پھر بھی مسلمان ہیں جس طرح دیوبندی حضرات تقلید شخصی کو واجب قرار دیتے ہیں حضرت امام ابو حنیفہ کے مقلد جاد ہیں اسی طرح بریلوی حضرات بھی امام ابو حنیفہ کے مقلد ہیں اور اس قدر جاد مقلد ہیں کہ تقلید شخصی کے خمار میں قرآن کریم کی نصوص صریحہ احادیث صریحہ کو منسوخ قرار دینے کیلئے ایسے ایسے فرضی اور خانہ ساز اصول گھڑ رکھے ہیں جن کی اوٹ میں پوری بے باکی کیساتھ قرآن کریم کی نصوص جلیہ اور احادیث صحیحہ مرفوعہ غیر معللہ ولا شاذ کو منسوخ قرار دے کر مسترد کر دیتے ہیں جیسا کہ شاہ عبدعزیز محدث دہلوی نے ان کے حسب ذیل نواصول ذکر کیے ہیں

1: خاص خاص کے بارے میں حکم ہے کہ وہ صاف طور پر بیان کیا ہوا ہے تو اس کے معنی کے سوا دوسرا کوئی معنی نہیں لیا جاسکتا۔

2- زیادت کتاب پر بمنزلہ نسخ کے ہے تو یہ زیادت نہ ہوگی مگر آیت صریحہ یا حدیث مشہور صریح سے۔

3- حدیث مرسل (جو کہ ضعیف ہے) مانند حدیث مسند کے ہے۔



4- ترجیح نہ ہوگی کسی حدیث کو بسبب کثرت راویوں کے بلکہ ترجیح بسبب راوی کے ہوگی۔

5- جرح قبول نہ ہوگی مگر جب اس کی تفسیر کی جائے۔

6- امام ابن ہمام نے اپنی بعض کتابوں میں لکھا ہے کہ جس روایت کو امام بخاری اور مسلم نے اور لوگوں نے جو ان کے مانند ہیں صحیح کہا ہو تو ہم لوگوں پر واجب نہیں کہ ہم اس کو قبول کریں۔ (اللہ رے تیری لن ترانیاں)

7- کہا بعض اصحاب فتاویٰ نے کہ جب کسی مسئلہ میں قول امام ابو حنیفہ اور صاحبین ہو اور اس میں کوئی حدیث بھی ہو اور اس حدیث کے بارے میں حکم صحت دیا گیا ہو تو واجب ہے کہ امام ابو حنیفہ اور صاحبین کی اتباع کی جائے نہ کہ حدیث (صحیح) کی۔ ((استغفر اللہ من ذلک الجوراء))

8- جس روایت کو راوی غیر متفقہ نے روایت کیا ہو اور وہ ایسی روایت ہو کہ اس میں رائے کو دخل ہو سکے تو اس کو قبول کرنا واجب نہیں۔

9- عام قطعی ہے مانند خاص کے تو تخصیص نہیں ہو سکتی، عام میں خاص کے ذریعے۔\*

یقین نہ آئے تو شیخ ابو حسین کرخی کے یہ تین اصول ملاحظہ فرمائیے:

والاصل نمبر 28:

ان کل آیه تتالف قول اصحابنا فانما تحمل علی النسخ او علی الترجیح..... الخ

کہ ہر وہ آیت جو ہمارے اصحاب کے قول کے خلاف پڑتی ہے وہ منسوخ ہے۔

الاصل نمبر 29:

ان کل خبر یجیء بخلاف قول اصحابنا فانما یحمل علی النسخ او علی الترجیح، الخ، (اصول کرخی ص 11)

ہر وہ حدیث صحیح جو ہمارے فقہاء کے قول کے خلاف ہو تو وہ منسوخ سمجھی جائے گی۔

اصول کرخی اصول نمبر 30 میں فرماتے ہیں:

الأصل أن الحدیث إذا ورد عن الصحابی مخالفاً لقول أصحابنا فإن كان لا یصح کیفنا مؤذناً جواباً وإن كان صحیفاً مورد فهد سبق ذکر أقسامه إلا أن أحسن الوجوه وأبعدها عن الشبه أنه إذا ورد حدیث الصحابی فی غیر موضع الإجماع أن یحمل علی التاویل أو المعارضة ینه وین صحابی مثله (اصول کرخی نمبر 30 ص 13، 12)

کسی صحابی کی کوئی حدیث اگر حنفی علماء کے قول کے خلاف ہو تو اگر حدیث صحیح نہیں تو اس کے جواب کی ضرورت نہیں، اگر صحیح ہو تو اس کے رد کرنے کی اقسام (صورتیں) گزر چکی ہیں، یعنی یا تو اس کی تاویل کی جائے گی (مذہب کی حمایت میں اس کا معنی اپنی مرضی سے کیا جائے گا یا اسے منسوخ کہا جائے گا اس کا معارض تلاش کیا جائے گا۔

احادیث صحیحہ کے بارے احناف کا یہ طرز عمل صحابہ و تابعین کے طرز عمل کے سراسر خلاف ہے۔ کیونکہ ان کے دور حدیث میں رسول کے مقابلہ میں کسی فقیہ کے قول کے فتویٰ کی کوئی اہمیت نہ ہوتی تھی۔ شاہ ولی اللہ محدث دہلوی ارقام فرماتے ہیں: قد تواتر عن الصحابة والتابعین انهم كانوا اذا بلغهم الحدیث یعملون بہ من غیر ان یلاحظوا شرطاً (الانصاف ص 60) صحابہ کرام و تابعین سے یہ بات تواتر کے ساتھ ثابت ہے کہ جب ان کو حدیث پہنچی تو اس پر عمل کرائے بغیر اس کے کسی شرط کی رعایت کریں۔ (فتاویٰ الحدیث

حضرت ابن عباس حدیث رسول کے مقابلہ میں کسی مجتہد یا فقیہ کے قول کو ترجیح دینے والوں کے بارے میں فرماتے ہیں :

قال ابن عباس اما تتخافون ان تعذبوا او تستخف بحکم ان تقولوا قال رسول اللہ ﷺ وقال فلان (سنن دارمی)

یعنی عبد اللہ بن عباس فرماتے ہیں کہ تم ڈرتے نہیں کہ عذاب کیسے جاویا زمین غرق کر دیے جاؤ، اس بات پر کہ تم کہتے ہو کہ رسول اللہ ﷺ نے فرمایا اور فلاں نے کہا، یعنی رسول اللہ ﷺ کے بالمقابل فلاں (فقہیہ یا مفتی) کا ذکر کرتے ہو۔

راقم کے نزدیک جس طرح دہوبندی مسلمان ہیں، اسی طرح بریلوی بھی مسلمان ہیں اور دونوں ہم عقیدہ اور الغلو فی الدین کے مرتکب ہیں، اس فقیر کے نزدیک دونوں خانقاہی نظام سے وابستہ ہیں، یعنی بریلوی دوستوں کی طرح دہوبندی حضرات بھی تصرف اولیاء کے قائل یعنی استداد از فوت شدگان کے قائل ہیں اور بریلوی حضرات کی طرح دہوبندی بھی وفات النبی ﷺ کے منکر اور حیات کے قائل ہیں۔ اور قاری محمد طیب مہتمم دارالعلوم دہوبند فرماتے ہیں کہ ہمارے اور بریلوی بھائیوں کے عقائد ایک ہیں، جو کچھ وہ کرتے ہیں وہی کچھ ہم کرتے ہیں، نا معلوم پھر بھی وہ ہم سے ناراض کیوں ہیں؟ اور راقم کے نزدیک ان دونوں گروہوں کے مصداق ہیں۔ جس کا واقعی اور مضبوط ترین ثبوت یہ ہے کہ سلفی العقیدہ جماعت حقہ کے مقابلہ میں دونوں کٹھے ہوتے ہیں اور ان دونوں کا یہ تقلید اتحاد آئے دن جلوہ گر ہوتا رہتا ہے اور عیاں راچہ بیاں کا مصداق ہے، لہذا جب دونوں گروہ ایک ہی امام کے مقلد اور ہم پیالہ و ہم نوالہ ہیں اور ایک جان دو قالب کے مصداق ہیں دونوں گروہ اصولاً و فرعاً امام ابو حنیفہ کے مقلد جامد اور تقلید شخصی کے وجوب کے قائل ہیں۔ اس تناظر میں احسن الفتاویٰ کا یہ فتویٰ اعجوبہ من الاعظم الاعجاب ہے۔ اور بے جا گروہی تعصب ہے تاکہ دہوبندی تشخص کا نام نہاد بھرم محفوظ رہے اور ناروا تنگ ظرفی کا مظہر ہے۔ مختصر یہ کہ ہمارے نزدیک بریلوی اور دہوبندی حضرات برابر کے مقلد اور بدعات کے خوگر تہا ہم دونوں مسلمان ہیں، جب دونوں مسلمان ہیں۔ لہذا احسن الفتاویٰ کا مذکورہ بالا فتویٰ بہر حال غلط اور فرقہ واریت کا آئینہ دار ہے۔

لہذا سجانک ہذا تعصب عظیم و تستغفر اللہ من التعصب الذہبی و نسل اللہ سبحانہ و تعالیٰ سبحانہ و تعالیٰ و توفیق العمل بالکتاب والسنة بحرۃ واصیال

اصل میں آمد کلام اللہ معظم داشتین

پس حدیث مصطفیٰ برجاں مسلم داشتن

کسی کا ہو رہے کوئی نبی کے ہو رہے ہیں ہم

هذا ما عندي والله اعلم بالصواب

**فتاویٰ محمدیہ**

ج 1 ص 186

محدث فتویٰ